

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಪರಮಹಂಸ ಪರಿವ್ರಾಜಕಾಚಾರ್ಯ ಶ್ರೀಮುಷ್ಣಂ ಆಂಡವನ್

ಶ್ರೀರಂಗರಾಮಾನುಜಯತಿ ಅನುಗೃಹೀತಂ

|| ವೀರಾಚಲ ಶ್ರೀರಾಮಚಂದ್ರ ಸುಪ್ರಭಾತಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ವೀರಾಚಲ ಶ್ರೀರಾಮಚಂದ್ರ ಸುಪ್ರಭಾತಂ ॥

ಕೌಸಲ್ಯಾಸುಪ್ರಚಾರಾಮ ಪೂರ್ವಾ ಸಂಧ್ಯಾ ಪ್ರವರ್ತತೇ |
ಉತ್ತಿಷ್ಠ ನರಶಾರ್ದೂಲ ಕರ್ತವ್ಯಂ ದೈವಮಾಹ್ನಿಕಂ || ೧ ||

ಉತ್ತಿಷ್ಠೋತ್ತಿಷ್ಠ ಗೋವಿಂದ ಉತ್ತಿಷ್ಠ ಗರುಡಧ್ವಜ |
ಉತ್ತಿಷ್ಠ ಕಮಲಾಕಾಂತ ತ್ರೈಲೋಕ್ಯಂ ಮಂಗಲಂ ಕುರು || ೨ ||

ಹೇ ಅಂಬ ಸರ್ವಜಗತಾಂ ಹಿತವೋದದಾತ್ರಿ
ವಿಶ್ವಗ್ವಿಬೋಧ ಹೃದಯೇ ವಿಬುಧೇಂದ್ರವಂದ್ಯೇ |
ಪ್ರಗ್ವಿ ಪ್ರಭೋರನುಮತೇ ಪ್ರಗುಣೈಕತಾನೇ
ವೀರಾದ್ರಿನಾಥದಯಿತೇ ತವ ಸುಪ್ರಭಾತಂ || ೩ ||

ಭಕ್ತಾರ್ತಿಭಂಜನಪರೇ ಪರಲೋಕದಾತ್ರಿ
ಮುಕ್ತಾನುಭಾವ್ಯಮಹಿಮೇ ಮುನಿನುತ್ಯಶೀಲೇ |
ಕಂಜಪ್ರಭಾದವದನೇ ಕಮಲಾಯತಾಕ್ಷಿ
ಸೀತೇ ಶಿವೇಶದಯಿತೇ ತವ ಸುಪ್ರಭಾತಂ || ೪ ||

ಶ್ರುತ್ಯಂತಸಿದ್ಧಸುಭಗೌ ಶುಭಮೂರ್ತಿಮಂತೌ
ಲೀಲಾಗೃಹೀತವಪುಷೌ ಲಲಿತಾಂಘ್ರಿಪದ್ಮೌ |
ಆದ್ಯಂತಶೂನ್ಯನಿಖಿಲಾಗಮ ದಂಪತೀ ವಾಂ
ದ್ರಾಗದ್ಯ ಹೃದ್ಯಶುಭದಂ ಸುಖಿಸುಪ್ರಭಾತಂ || ೫ ||

ಶ್ರೀರಾಮರಾಮ ಕರುಣಾಲಯ ದಿವ್ಯಶಾರ್ಂಗೀ
ಸದ್ಯೋ ವಿನಮ್ರ ಜನತಾ ಶರಣಪ್ರದಾಯೀ |
ಸನ್ನದ್ಧ ದಾನವ ಮದಪ್ರಕರ ಪ್ರಮಾರ್ಪಿಣಿ
ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || ೬ ||

ರಾಕಾನಿಶಾಕರ ತಿರಸ್ಕೃತಿದಕ್ಷವಕ್ತ್ರ
 ಪಾಕಾರಿಜಾದಿಭಯದ ದ್ಯುಮಣಿಪ್ರಭಾವ |
 ನಾಕಾದಿಲೋಕಜನತಾವಿನತಾಂಘ್ರಿಯುಗ್ಮ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || ೭ ||

ವಿಶ್ವಂಭರಾ ವಸುಮತೀ ವಿಮಲಾಗ್ರಗಣ್ಯಾ
 ವೇಷಂ ಪುಪೋಷ ಸುರಭೇರ್ಭವದೀಕ್ಷಣಾಯ |
 ವೇದಾಸ್ಸುಪಂತಿ ಭವತೋ ವಿವಿಧಾಂ ಹಿ ಲೀಲಾಂ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || ೮ ||

ಉತ್ತುಂಗ ಮಂಗಲ ಶಿಖಾ ಲಸದುತ್ತಮಾಂಗೋ
 ಗಂಗಾನುಷಂಗ ವಿಲಸತ್ ಸ್ವಜಟಾಮೃಗಾಂಕಃ |
 ಅನ್ಯೇ ಚ ನಿನ್ಯುರಧಿಕಂ ಶುಭವಸ್ತುಸಂಘಂ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || ೯ ||

ಶ್ರೀಕೌಶಿಕಾದಿಮುನಯಶ್ಶಿವಧಾತ್ಮಮುಖ್ಯಾಃ
 ಪ್ರೇಮಾನುವಿದ್ಧಹೃದಯಾಃ ಪ್ರಸಮಾಪ್ಯ ಸಂಧ್ಯಾಂ |
 ಆಯಾಂತಿ ಮುಕ್ತಿರತಯೋ ಹೃದಯಪ್ರಸೂನೈಃ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || ೧೦ ||

ನಂದಿಸ್ತು ನಾರದಗತಿಂ ಪ್ರವಲಂಬ್ಯ ತುಂಗೋ
 ಮಾದ೦ಗಿಕೋ ಭವತಿ ತೇ ಮಹಿತಾರ್ಚನಾಯೈ |
 ಊರೂದ್ಭವಾದಿ ಗಣಿಕಾಃ ಕಲಯಂತಿ ಲಾಸ್ಯಂ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || ೧೧ ||

ಮಾಧ್ವೀಕಪಾನಮನಸೋ ಮಧುರ ಪ್ರಲಾಪಾಃ
 ಕೀರಾಸ್ಸಮೇತ್ಯ ನಿಯತಾಃ ಕ್ರಮಶಸ್ಥಿ ತಾಸ್ತೇ |
 ಶ್ರೀತೋರಣಸ್ರಜಿ ಶುಭಾಂ ರಚಯಂತಿ ನಿತ್ಯಂ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || ೧೨ ||

ಲಕ್ಷ್ಮೀಕಟಾಕ್ಷನಿಕಟೇ ಪರಿವರ್ತನಾತ್ತೇ
 ಲಬ್ಧೋರುನೀಲಗುಣಕಾ ಲಘುಪತ್ರಭೃಂಗಾಃ |
 ಶೃಂಗಾರ ಯೋನಿ ನಿಯಮಾನ್ನಿಭೃತಂ ಸ್ವನಂತಿ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || ೧೩ ||

ಮಂದಾನಿಲೋಽಯಮಮರಾಧಿಪನಂದನಸ್ಥಾನ್
 ಮಂದಾರ ಕುಂದನಿವಹಾನ್ಮಕರಂದಗಂಧಾನ್ |
 ಬೃಂದಾರಕಾರಿ ವಿಜಯಿನ್ವಹತಿ ಪ್ರಣಮೋ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || ೧೪ ||

ಪ್ರಾದ್ಯಾಸ್ತ್ರಯಃ ಪ್ರಹೃದಯಾಃ ಹರಿಚಿತ್ತತತ್ತ್ವ
 ಶ್ರೀಭಕ್ತಿಸಾರ ಶರಚಿತ್ತರಕಾಲಮುಖ್ಯಾಃ |
 ತಿಷ್ಠಂತಿ ದಾಸ್ಯರತಯೋ ಯತಿರಾಜವರ್ಯಾಃ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || ೧೫ ||

ಶ್ರೀರಂಗಪೂತಜಗತಿ ಶ್ರಿತ ರಕ್ಷಣಾಯ
 ಸ್ವೀಕೃತ್ಯ ವೇಷಮಮುಕಂ ದಶಧಾ ವಿಭಿನ್ನಂ |
 ಲಕ್ಷ್ಮ್ಯವತೇರಿಥ ನಿಜಾಭಿಮತಾನುಶಕ್ತ್ಯ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || ೧೬ ||

ಮಾನಮೇಯ ಸಂಗ್ರಹಂ ಹ್ಯಮಾನಮೀನತಾಂ ಗತಸ್ತದ್
 ದಾನವ ಪ್ರದೂಷಿತನ್ವದಾಶ್ಚ ವೇದಮಾದರಾತ್ತ್ವಂ |
 ಅಬ್ಜಯೋನಯೇ ತುರಂಗ ರೂಪ ಕಂಧರ ಪ್ರಭೋದ್ರಾಗ್
 ವೀರಶೈಲ ಧಾಮರಾಮ ತೇಽಸ್ತು ಚಾರು ಸುಪ್ರಭಾತಂ || ೧೭ ||

ಧರಾಧರೋಽಧರೀಕೃತೋ ಹಿ ನಸ್ಸುಧಾ ಮುಧಾ ಭವೇದ್
 ದಿತೇಸ್ತಧಾಽದಿತೇಸ್ಸುತೇಷು ಶೂನ್ಯಹೃತ್ಸು ಶೋಭಿತಂ |
 ದಯಾಪರೋಽದಧಾಸ್ತ್ವಮಚ್ಛಕಚ್ಛಪೀಯಮಾಶ್ವಹೋ
 ನತೋಽಸ್ಮಿ ವೀರಶೈಲ ರಾಮ ಸುಪ್ರಭಾತಮಸ್ತು ತೇ || ೧೮ ||

ಭೂತಜಾತಗರ್ಭಿಣೀಂತು ಜಾತು ಯಾತುಘಾತುಕಸ್ಸ
 ಮೋದಮಾನ ಮಾನಸಃ ಪ್ರಗೃಹ್ಯ ಲೀನ ಏವ ಸಿಂಧೌ |
 ಭೂಮಿದಾರ ಭೂಮಿದಾರರೂಪಿಣಾ ಪ್ರತಿಷ್ಠಿತಾ ಸಾ
 ವೀರಶೈಲ ಧಾಮರಾಮ ತೇಽಸ್ತು ಚಾರು ಸುಪ್ರಭಾತಂ || ೧೯ ||

ಪ್ರಲೋಲ ಕುಂತಲಂ ಶಿಶುಂತು ಭಕ್ತಿತಂತ್ರ ಯಂತ್ರಿತಂ
 ವಿಭೀಷಯಂಸ್ಥಿತೋ ಹಿ ತಸ್ಯ ದಾರಣಾಯ ಕೈಸರಂ |
 ಸರೋಷವೇಷಮಂಜಸಾ ಪುಪೋಷಿಥ ಸ್ವಯಂ ಪುರಾ
 ನತೋಽಸ್ಮಿ ವೀರಶೈಲರಾಮ ಸುಪ್ರಭಾತಮಸ್ತು ತೇ || ೨೦ ||

ಜಗತ್ತಯಂ ಪದತ್ರಯೇಣ ಮಾತಿ ಕೇಶವಸ್ವಯಂ
 ತತೋಽನ್ಯಣೋ ಭವಾಮ್ಯಹನ್ವಿತಿ ವ್ಯಚಿಂತಯದ್ಬಲಿಃ |
 ತ್ರಿವಿಕ್ರಮ ತ್ವಮಸ್ಯ ಗರ್ವತಕ್ಷಣಂ ತದಾಽಕರೋಃ
 ನತೋಽಸ್ಮಿ ವೀರಶೈಲರಾಮ ಸುಪ್ರಭಾತಮಸ್ತು ತೇ || ೨೧ ||

ದುಷ್ಟವೀರ್ಯಗರ್ವಿಧೃಷ್ಟ ಭೂಪವರ್ಗ ಪಾಟಿನಂ ವೈ
 ತುಷ್ಟಹೃತ್ತುರಾ ಚಕರ್ಥ ಸಪ್ತ ಸಪ್ತ ಸಪ್ತವಾರಂ |
 ತ್ವಂ ಕುಠಾರಧಾರಯೈವ ರೋಷರಾಮ ಏವ ಭೂತ್ವಾ
 ವೀರಶೈಲ ಧಾಮರಾಮ ತೇಽಸ್ತು ಚಾರು ಸುಪ್ರಭಾತಂ || ೨೨ ||

ಪ್ರಪನ್ನ ರಕ್ಷಣ ಪ್ರದೀಕ್ಷ ಪಂಕ್ತಿ ಕಂಠತಕ್ಷಕ
 ಸ್ವಹಸ್ತಕರ್ತೃಣಪ್ರಯೋಗ ಸೂಚಿತಾತ್ಮತತ್ತ್ವ ಭೋಃ |
 ಸುಧರ್ಮಕರ್ಮಮೂಲಕಂದ ದುಷ್ಟಮೇಯಪಾತ್ರಧೃಜ್ಞ್
 ನತೋಽಸ್ಮಿ ವೀರಶೈಲ ರಾಮ ಸುಪ್ರಭಾತಮಸ್ತು ತೇ || ೨೩ ||

ಕೋಪಲಾಂಗಲೋಗ್ರಧಾಟಿ ನಮ್ರಹಸ್ತಿಪತ್ತನಸ್ಯ
 ಯಾಮುನಾದಿ ಶಿಕ್ಷಣಪ್ರಲೋಲ ಕೇಲಿ ಮಾನಸಸ್ಯ |
 ಬಂಧುಬೃಂದನಾಶನೇನ ತ್ಯಕ್ತಯುದ್ಧಕೌತುಕಸ್ಯ
 ವೀರಶೈಲ ಧಾಮ ರಾಮ ತೇಽಸ್ತು ಚಾರು ಸುಪ್ರಭಾತಂ || ೨೪ ||

ವ್ರಜಾಂಗನಾಭಿವೇಷ್ಟಿತೋಽಪಿ ಯಸ್ವಯಂ ನಿರಂಜನೋ
 ಧನಂಜಯಾಪದೇಶಲೋಕದುಗ್ಧಗೀತಿ ನಿರ್ಭುರಃ |
 ನಿಹೀನಭೃತ್ಯತಾದಿರಾಜಧರ್ಮಕರ್ಮಕಾರಿಣೋ
 ನತೋಽಸ್ಮಿ ವೀರಶೈಲರಾಮ ಸುಪ್ರಭಾತಮಸ್ತು ತೇ || ೨೫ ||

ಸಂಸ್ಕೃತಿಂ ವಿಹಾಯ ಸರ್ವ ಧರ್ಮ ಮಾರ್ಗದೂಷಕಾನ್ವೈ
 ಸಪ್ತಿತಲ್ಲಜ ಪ್ರಸಾದಿ ಸುಂದರಃ ಕೃಪಾಣ ಪಾಣಿಃ |
 ಭಾವಿಕಲ್ಪಿಚಾರುವೇಷ ತಿಷ್ಯಜಾನ್ದನಿಷ್ಯಸಿ ತ್ವಂ
 ವೀರಶೈಲ ಧಾಮರಾಮ ತೇಽಸ್ತು ಚಾರು ಸುಪ್ರಭಾತಂ || ೨೬ ||

ಪಾತುಂ ಹಿ ಪಾಪಧಿಷಣಾನಭವಃ ಪರೇಶ
 ಕಾಲಪ್ರದೇಶಕರಣ ಪ್ರವಿದೂರ ಸರ್ತ್ವಾಃ |
 ಅರ್ಚಾವತಾರವಿಭವಾನುಗೃಹೀತಬುದ್ಧಿಃ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || ೨೭ ||

ಸಿದ್ಧಾಃ ಪ್ರಸಿದ್ಧವಿಭವಾಃ ಶುಭಸಾಧ್ಯಸಂಘಾಃ
 ಭಕ್ತಾ ಹಿ ರಕ್ತಹೃದಯಾಃ ಪಿತರಸ್ಸಮೇತಾಃ |
 ಮುಕ್ತಾಶ್ಚ ನಿತ್ಯವಿಮಲಾ ಮುನಿಸಾರ್ವಭೌಮಾಃ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || ೨೮ ||

ಪ್ರಾಪ್ತೋಽಪಿ ಯೋ ಹಿ ಜಗತಾಂ ಸದುಪಾಯಶೇಷೀ
 ಭಕ್ತಿ ಪ್ರಪತ್ತಿಸುಲಭಃ ಪರತತ್ತ್ವ ರೂಪಃ |
 ಲಕ್ಷ್ಮ್ಯ ತಯಾ ಕರುಣಯಾ ಚ ನಿಷೇವಮಾಣಃ
 ವೀರಾದ್ರಿರಾಘವವಿಭೋ ತವ ಸುಪ್ರಭಾತಂ || ೨೯ ||

ಸುಪ್ರಭಾತಮಿದಂ ಪುಣ್ಯಂ ಯಃ ಪಠೇತ್ ಶೃಣುಯಾದಪಿ |
 ಸುಪ್ರಭಾತಂ ಭವೇತ್ತಸ್ಯ ರಾಮಚಂದ್ರಕೃಪಾಬಲಾತ್ || ೩೦ ||

|| ಇತಿ ವೀರಾಚಲ ಶ್ರೀರಾಮಚಂದ್ರ ಸುಪ್ರಭಾತಂ ಸಮಾಪ್ತಂ ||